

கடவுள்துணை.

கலாதரங்கிணி.

புத்தகம் க.]

கஅஅசுஸ்ரஸ் நவம்பர்மீ

[சஞ்சிகை ௧௦.

அகர முத்ல வெழுத்தெல்லா மாதி
பகவன் முதற்றே யுலகு.

ஆனந்த மயமாகி யருவாகி யகிலமா யான்றபொற் சோதி யாகித்
தானந்த வில்லாத் தனிப்பெருந் தகவொடவ தாரம் பயின்ற தாகி
நனந் தவிர்த்தெம்மை யாள்வானொ ருளினு லெளியவர்த் சையுமாகியுள்
வானந் தழைத்தோங்க வொளிருமொரு பொருவிலா வத்துவை வணங்கல்செ
[ய்வாம்.

வி ர தா தி க ள்.

நவராத்திரி.

இந்த விரதத்தைக்குறித்து “முன்பொரு திரேதாயுகத்தில் துன்னரிகலற
நாறி இருநிலமுழுவதும் தனதெனக்கோலித் தன்மதவாரணந் திசைதொறு
நிறுவியதிறலும், கருங்கழல்வெண்குடைக்கார்நிகர்வண்கையும் உடைய சுகே
துவென்னுமரசன், மேகம்போன்ற கூந்தலும், குறைமகிபோன்றததலும்,
விற்போன்றபுருவமும், கணைபோன்றகண்களும், முழுமகிபோன்றமுகமும்,
வள்ளைபோன்றகாதுகளும், எள்ளுப்பூப்போன்றநாகியும், முல்லையரும்புபோ
ன்றபற்களும், குயில்போன்றகுரலும், கிளிபோன்றமொழியும், மூங்கில்
போன்ற தோள்களும், மகரம்போன்ற முன்கையும், செங்காந்தள்போன்ற
அங்கையும், கெளிறுபோன்ற கைவிரல்களும், கிளிமூக்குப்போன்ற கைந்
நகங்களும், கொடிபோன்ற இடையும், தும்பிக்கைபோன்ற துடைகளும்,
நண்டுபோன்ற முழந்தாளும், காகளம்போன்ற கணைக்காலும், கைத்தராச
போன்ற காற்பரடிகளும், ஆமைபோன்ற புறவடிகளும், பவளத்துண்டு
போன்ற கால்விரல்களும், முத்துப்போன்ற நகங்களும், பஞ்சுபோன்ற
பாதங்களும், அன்னம்போன்ற நடையும், மயில்போன்ற சாயலும், மாந்
தளிர்போன்ற மேனியும், பொன்னினைப் பொடியாவராவிய மீதிற் போட்
டிட்டதுபோன்ற தேமலுமுடைய கட்டழகியாகிய சுவேதியென்னுந் தனது

மனையாளுடன் இல்லற நடத்திவருநாளில், முன்னை வினைப்பயத்தால் முனைவர் முனைக்க அவர் கையிற்சிக்கி அஸ்திர சஸ்திரங்களாலடிப்பட்டு அழகுக்கெட்டு அஸ்வாதீனனாயினான். அப்பொழுது அவன் மனைவியானவள் தன்காதலனைக்கண்டு கடுந்துன்பமுற்று அவனைத் தன்தலையிலும் முதுகிலுந் தோளிலுந் தூக்கிக்கொண்டு காட்டிற்சென்று காய் கணி கிழங்கு முதலியவற்றைப்புசித்துக் கடுக நடந்து பஞ்சவடதீர்த்தக்கணாசேர்ந்தாள். அச்சமயத்தில் அங்கு நீராடுவதற்கு வந்த ஆங்கிரசமுனிவர் அவர்களுடைய நிலைமையைக்கண்டு மனமிரங்கி அருகேசென்று சுவேதியை நோக்கி அம்மா! உன்னைப்பார்த்தால் ராஜபோகமனுபவித்தவள்போற் காண்கிறதே! இக்காட்டிற் சரிக்கக்காரணமென்ன? உன் வரலாற்றைச் சொல்வாயாயின் உனது வருத்த மெல்லாம் இரவிமுன் பனிபோல் இப்பொழுதே யொழியத்தக்க ஓர் உபாயஞ் சொல்லுகிறேன் என்றார்! அதுகேட்டு சுவேதி அம்முனி புங்கவர்க்கு வந்தனை வழிபாடுசெய்து தன் வரலாற்றைச்சொல்லி நிற்க, அவர் அப்பஞ்சவடதீர்த்தக்கணா தூர்க்கா லக்ஷ்மீ ஸரஸ்வதியென்னும் தேவீதர்யமும் வாஸஞ்செய்யு மிடமாகையால் அச்சுவேதியை அத்தீர்த்தத்தில் ஸ்நானம்செய்யச்சொல்லி, தாமும் நீராடி நித்திய கர்மங்களை நிறைவேற்றி, குங்குமம் கஸ்தூரி கர்ப்பூரம் முதலிய பொருள்களையும், கோட்டுப்பூக் கொடிப்பூ நீர்ப்பூ *நிலப்பூ என்னும் நால்வகையுள்ளஞ் சிறந்த பல சாதிப்புட்பங்களையும், நிவேதனப்பொருள்களையும் சேகரித்துக் கொண்டு, அன்று ஹஸ்த நட்சத்திரத்தோடுகூடிய புரட்டாசிமாதம் பூர்வ பக்ஷத்துப் பிரதமையாயிருந்ததனால் அப்பிரதமைமுதல் திரிதீயைவரையில் பராசத்தியாகிய தூர்க்கையையும், சதுர்த்தி முதல் ஷஷ்டிவரையில் லக்ஷ்மியையும், ஸப்தமிமுதல் நவமிவரையில் ஸரஸ்வதியையும் பூஜிக்கச்செய்து தசமியன்று புனர்பூசனையும் செய்வீத்தனர். அம்மூவரது கடாக்ஷத்தினால் சுவேதி வுடனே கர்ப்பந்தரித்து நவமன்மதன்போல ஓராண்பின்னையைப் பெற அக்குழந்தைக்கு ஆங்கிரசமுனிவர் சூரியபிரதாபனென்று பெயரிட்டு அவனைத் தமது அனுக்கிரகத்தினால் ஸகலவித்தைகளிலுஞ் சமர்த்தனைச் செய்தனர். பின்பு அவனுக்குத் தக்கவயது வந்தபோது அவன் தன்தந்தையின்பகைவர்மேற் படைமேலித்துச்சென்று வெற்றியடைந்து தன் மாதா பிதாக்களுடன், நாட்டார் நகரத்தார் முதலிய யாவருங் கண்டுகளித்துக் கொண்டாடும்படி பட்டாபிஷேகஞ் செய்துகொண்டு குறைவறவெகுசாலம் வாழ்ந்திருந்தான். இந்த வீரதந்தை யனுஷ்டிப்புபவர்களுக்கு ஸகலாபீஷ்ட ஸித்தியு முண்டாகும்” என்று புராணங்களிலும், வருஷப்பிரதி வருஷம் புரட்டாசிமாதம் பூர்வபட்சத்துப் பிரதமைதிதிமுதல் நவமிதிதிவரையில் ஒன்பதுதினங்களின் இராத்திரிகாலங்களில் பராசத்தியாகிய பரமேசுவரி மயக்குறித்து விசேஷஜபதபங்கள், தர்ப்பணங்கள், பூஜைகள், ஆஹுதிகள், சந்தர்ப்பணிகள் இவைகளெல்லாம் விதிப்படி நடத்துகிறவர்களுக்கு இஷ்ட சித்திகளும் சகல சாம்ராஜ்யங்களும் அந்த மஹாதேவி கடாக்ஷத்தினால் உண்டாகுமென்றும், ஸ்ரீவித்தியா உபாசகர்கள் முக்கியமாயிந்த நவராத்திரி

கிணங்களில் உபாசித்தால் மந்திரசித்தி யடையவரென்றும், சகலமந்திரங்கள், உபநிஷத்துக்கள், புராணங்கள், ஜபங்கள், பாராயணங்கள் இந்தக் காலங்களில் செய்தால் இஷ்டசித்தியாமென்றும் சாக்ஷேய தந்திரத்திலும் சொல்லியிருக்கின்றது.

துர்க்கா லக்ஷ்மீ ஸரஸ்வதி இம்மூவர்களையும் மும்மூன்றுதினமாக ஒன்பதுதினமும் இராத்திரிகாலங்களிற் பூசிப்பது விசேஷமானதால் நவராத்திரி யென்றும், இந்த ஒன்பது தினமும் பூசைசெய்யக் கூடாமற்போனால்

8-வெந்நவராத்திரிமேல் 9-வெந்நவராத்திரிமேல்

என்னும்வசனப்படி பெரும்பாலும் அந்த பக்கத்து ஸப்தமியில் வரும் மூலா நட்சத்திரம்முதல்தொடங்கி நவமிவரையில் பூசைசெய்யவேண்டுமென்றும், அதுவும் கூடாமற்போனால் கடைத்தினமாகிய நவமியன்றைக்கு வித்தியாபீடமாகிய புஸ்தகங்களைவைத்து துர்க்காலக்ஷ்மீஸரஸ்வதி இம்மூவர்களை யுங் கற்பவிதிப்படி பூசிக்கவேண்டியதென்றும், அப்படி பூசிப்பதால் அத்தினத்திற்கு மஹாநவமி யென்றும், ஸரஸ்வதியைப்பூசிப்பதால் ஸரஸ்வதிபூஜை யென்றும், ஆயுதங்களைவைத்துப் பூஜிக்கிறதனால் ஆயுதபூஜை யென்றும் இந்த வீரத்திற்குப் பெயருண்டாயிற்று என்கிறார்கள்.

மறுநாளாகிய தசமி திதிக்கு விஜயதசமி யென்று பெயர். நூதனமாய் வித்தியாரம்பம் பண்ணுவதற்கு அது மிகவும் உத்தமமானதினம்; வாசித்திருக்கிறவர்களும் கிரந்தங்களைப் படிக்கவேண்டும், என்னென்றால் வித்தியாதாரணமாக இருக்குமென்று பெரியோர்கள் சொல்லியிருக்கிறார்கள். அஸ்திர சஸ்திர வித்தையறிந்தவர்களும் ஆயுதமெடுத்து வீரையாடவேண்டியது. இது கர்ணாடக ஸம்ஸ்தானங்களில் நடந்துவரும்.

புராணநாமவிவரணம்.

சாலிவாகனன்.—இவன் ஒருசகபுருஷன். இந்தச்சாலிவாகனனால்விக்கிரமார்க்கன் ஜயிக்கப்பட்டான். இவன் நாகேந்திரனது வரப்பிரசாதத்தால் ஓர்கன்னிகையின் வயிற்றிற்பிறந்தவன் என்கிறார்கள். இதற்கு

ஸககதாலிகு 8ஜிச காநீதஸூலிவாஹந்

என்பதேபிரமாணமாம்.

பைடணபுரியென்னும்பட்டணத்தில் சோமகாந்தன் என்னும் அரசன் செங்கோல்செலுத்திவருநாளில், அப்பட்டணத்தில் நீதிமானும் தர்மிஷ்டனுமான சுலோசனன் என்னும் அந்தணனொருவனிருந்தான். அவனுக்கு சுமித்திரா என்றொருபெண்பிறந்தான். அவள் நாலுவயதிலேயே தாயற்றகுழந்தையாய்த் தகப்பனால் வளர்க்கப்பட்டுக் கலியாணமாவதற்குமுந்தியே தெய்வகதியாய்க்கிடைத்த ஓர்புருஷனைப்புணர்ந்துகர்ப்பந்தரித்தான். அப்பொழுது சுமித்திரா கன்னிகையாகிய தான் கர்ப்பமானதனால் தன்னையாரா பழிப்பாரென்னும் பயத்தினால் மனம்வருந்தி, தன்னிடம்வரும் புருஷனோடு தன்கு

ஹையச்சொல்லிக்கொண்டாள். அது கேட்டு அவன், நான் சாதாரண மனிதனல்லேன், நான் ஆதிசேஷன், என்னுடையசேர்க்கையால் உனக்கு கசகர்த்தாவும் செவிரியவானுமாகிய ஓர் பிள்ளைபிறக்கப்போகிறான். உனக் காவது உனதந்தைக்காவது எவ்விதசங்கடம்வந்தாலும் என்னை நினைத்துக் கொள்ளுங்கள், நான் உடனேவந்து உங்கள் சங்கடங்களை பொழித்துப்போடு வேன், என்றுசொல்லித் தன் நிஜவடிவைக்காட்டி மறைந்து போயினான். பின்பு இச்செய்தியையெல்லாம்சுமித்திணைத்தகப்பனுக்குச்சொல்லி, அவன் கடவுள்கட்டளைப்படி எது எப்படி நடக்கவேண்டுமோ அது அப்படி நடந்தே திரும், என்றுதன்னைத்தேற்றத் தேறிக் கவலையற்றிருந்தான்.

பின்பு சுமித்திணைகவியாணமாவதற்குமுந்தியே கர்ப்பந்தரித்தசங்கதிஅவன் சுற்றத்தார்க்கெல்லாருக்குத் தெரிய, அவர்கள் அவனையும் அவன்தகப்பனையும் சாகியினின்றும் விலக்கிச் சங்கதியெல்லாம் அரசனுக்கறிவித்தார்கள். அது கேட்டு அரசன் அவர்களைத்தன்நகரத்தினின்று வெளியே துரத்திவிடக்கட்டளையிட்டனன். அவ்வளவில் சுலோசனன் பட்டணத்துக்கு வெளியில் ஓர் குயவன் வீட்டிற்சேர்ந்து காலங்கழித்துவருகையில் சாலிவாகனன் பிறந்து இளமையிலேயே தோழப்பிள்ளைகளைச் சேர்த்துக்கொண்டு தான் அரசனென்றும் மற்றவர்கள் மந்திரி முதலானாரென்றும் ஏற்படுத்திக்கொண்டு அரசுபுரிபவன்போல விளையாடிக்கொண்டிருந்தான். இவன் விளையாட்டைப் பார்க்கும் கும்ப காரரெல்லாரும் ஆச்சரியப்பட்டுக்கொண்டிருந்தார்கள். அப்படியிருக்கையில் சாலிவாகனன் அக்கும்பகாரர்களை நோக்கி அரசன் சபையில் நடக்கும் விவகாரங்களை விசாரித்துக்கொண்டேவந்து நாடோறும் நமக்கு அறியுங்க ளென்று சொல்ல, அவர்களும் அப்படியே செய்துவந்தார்கள்.

ஒருநாள் சாலிவாகனன் தன்தோழர்களோடு கொலுவிருக்கையில் ஒரு பிராமணன் வந்து பரிசாசத்துக்குப் பஞ்சாங்குஞ் சொன்னான். அப்போது சாலிவாகனன் அவனைப்பார்த்து, ஓ வேதியோ! நமது ராச்சியத்திற்கு யோகமெப்படி யிருக்கிறதென்று கேட்டான். அதற்கு அந்தப்பிராமணன் உங்கள் ராச்சியத்திற் கென்ன? நன்றாயிருக்கிறது என்றுசொல்ல, அங்கிருந்த மட்டுடங்களிலொன்றையெடுத்து அவ்வேதியனுக்கு வெகுமானமளித்து விடைகொடுத்தான். அப்பாத்திரம் மறுநாள் சுவர்ணமயமானதனால் இச்சி னுவன் பொற்குடமளிக்கும் நற்கொடையாளனென நாடெங்கும்நல்லபெயருண்டாயிற்று. பின்பு சாலிவாகனன் அங்கிருந்த குயவர்களைக்கொண்டு கசிரபரி தேர்காலாள் என்னும் நால்வகைச்சேனையும் மண்ணினுற்செய்வித்துக்கொண்டிருந்தான். அப்படியிருக்க இந்தச்செய்தியை யெல்லாம் விக்கிரமார்க்கன் கேட்டு இவனைத்தன்பட்டணத்திற்கு வரவழைத்துப் பார்க்கவேண்டு மென்று வெகுபிரயத்தினஞ்செய்தும் முடியாமற்போய்விட்டது. அப்போது புரந்தர புரமென்னும் பட்டணத்திலுள்ள தனஞ்சயன் என்னும் ஓர்வணிகன் தன்மாணகாலத்தில் தான்படுத்திருந்த கட்டிவின் நான்கு கால்களினடியிலும் மண், உயி, கரி, எலும்பு ஆகிய இவைகளைப்புகைத்துவைத்துத் தன்பிள்ளைகள்நால்வரையும்புகைத்து இக்கட்டிற்கால்களின்கீழ் புகைத்துவைத்திருக்கும்பொருளை

நீங்கள் நால்வரும் சமபாகமாய்ப் பங்கிட்டுக்கொண்டு சுகமாகச்சீவியுங்கொண்டு சொல்லி மரணமடைந்தான். அப்பிள்ளைகளும் தகப்பனுக்குச் செய்யவேண்டிய உத்தரங்கிரியைகளையெல்லாம் செய்துமுடித்து தமது தகப்பனார் சொல்லிப்போனபடியே கட்டிற்சாலைகளின்மீது வெட்டிப்பார்த்து அப்பொருள்களைச் சரியாய்ப் பங்கிட்டுக்கொள்ளவேண்டியவகை யின்னதென்று தெரியாமல், அக்காலத்தில் பிரசித்தராயிருந்த அரசர்களையும் நியாயாதிபதிகளையும் தங்களுக்குப் பங்குபிரித்துக்கொடுக்கும்படி கேட்க, அவர்களும் இதற்கு வகைதெரியாமல் வருந்திநிற்க, ஊட்டியில் விக்கிரமார்க்கனிடஞ்சென்று அங்கும்அப்படியேயாக, இனித்திரிந்து பலனில்லை என்று நிராசைசெய்துகொண்டு தமது நுக்குச் செல்லும் வழியில் தற்செயலாய் இந்தச்சாலிவாகனனிருந்த இடம் வந்தார்கள். அப்போது சாலிவாகனன் அவர்களுடைய சமாசாரத்தை விசாரித்து மேற்சொல்லிய நான்குபொருள்களையும் மூத்தமுறைப்படி ஒவ்வொருவன் ஒவ்வொன்றையெடுத்துக்கொள்ளவேண்டியதென்று உங்களுடைய தகப்பனார் அபிப்பிராயம்; அஃதெவ்வாறெனில், பெரியவனுக்கு மண்ணைக்கொடுத்தார்; அதற்கு தம்பூமிமுழுவதும் அவனுடையதென்பதாகருத்து. இரண்டாவது பிள்ளைக்கு உயியைக்கொடுத்தார்; அதற்கு தம்முடைய தானியங்களுெல்லாம் அவனுடையதென்பதாகருத்து. மூன்றாவதுபிள்ளைக்கு கரியைக்கொடுத்தார்; அதற்கு பொன்வெள்ளிமுதலிய லோஹத்திரவியமுழுவதும் அவனுடைய தென்பது அபிப்பிராயம். நான்காவது பிள்ளைக்கு எலும்பைக்கொடுத்தார்; அதற்குத் தம்முடைய கால்நடைகள் (ஆடுமாடுகள்) எல்லாம் அவனுடையதென்பது அர்த்தம் என்று பங்குகளின் ஏற்பாட்டையெல்லாம் விவரமாய் எடுத்துச்சொன்னான். அவர்கள் அது சரியான தீர்மானமென்று ஸந்தோஷித்துத் தமது நுக்குச்சென்று அவ்வாறே பங்கிட்டுக்கொண்டு சுகமாக வாழ்ந்திருந்தார்கள்.

பின்பு விக்கிரமார்க்கன் இந்தச்சமாசாரத்தைக் கேள்விப்பட்டிப் பொருமைகொண்டு சாலிவாகனைத் தனக்குக்கீழ்ப்படுத்திக்கொள்ளாவிட்டால் தன்கீர்த்தி குலைந்துபோகுமென்று நினைத்து நால்வகைச்சேனையுடனே பட்டையெடுத்து சாலிவாகனனிருந்த பட்டணத்தைநோக்கிவந்தான். வரவே சாலிவாகனன் அதைத்தெரிந்துகொண்டு தான் முன் மண்ணினுற்செய்வித்திருந்த சதுரங்கசேனைகளையும் நாகேந்திரனுடைய பலத்தாலே உயிருள்ளனவாகச்செய்வித்துக்கொண்டு விக்கிரமார்க்கனை யெதிர்த்துக்கொன்றுஅவன்சேனையை நருமதையாற்றங்க்காமட்டுந்துரத்திச் சென்று திரும்பினான். அதனால் நருமதைக்குத் தென்னண்டைசாலிவாகனசகமும், அதற்குடவண்டை விக்கிரமார்க்கசகமும் வழங்குகின்றது. இந்தச்சாலிவாகனன் பின்பு, மகாகவியாகிவைத்திய சாஸ்திரம் அசுவசாஸ்திரம் முதலியவைகளும், ஸப்தசதி என்னும்பெயரால் ஓர் அலங்காரசாஸ்திரமும் செய்திருக்கிறதாகச் சொல்லுகிறார்கள்.

பொருளிலக்கணவிஷயம்.

[உககூ - வது பக்கத்தின் தொடர்ச்சி.]

2.—ஐயம்.

1. போதோவிசம்போபுனலோபணிகளதுபதியோ யாதோவறிருவதேதுமரிதியமன்விடுத்த தாதோவனங்கன்றுணையோவிணையில்தோல்லைத்தில்லை மாதோமடமயிலோவெனநின்றவர்வாழ்பதியே.
2. அணங்குகொலாய்மயில்கொல்லோகணங்குழை மாதர்கொன்மாலுமென்னெஞ்சு.
3. உரையுறைதீந்தமிழ்வேந்தனுசிதன்றென்னாட்டொளிரேர் விளையுறைபூம்பொழின்மேலுறைதெய்வங்கொலன்றிவிண்டோய் வரையுறைதெய்வங்கொல்வானுறைதெய்வங்கொளீர்மணந்த திரையுறைதெய்வங்கொலையந்தருமித்திருதுதலே.

1. யமனால்விடுக்கப்பட்டதுதோ, வசித்தற்கரியாவசித்தற்கு அனல் கற்குண்டாயிற்றோர் துணையோ, ஒப்பில்லாதானது பழையதாகிய இத்தில் லைக்கண்வாழ்வாரோர் மாதரோ, மடப்பத்தையுடையமயிலோவென்று சொல் லும் வண்ணம் நின்றவரது வாழ்பதி, தாமரைப்பூவோ [இலக்குமியோ], ஆகா யமோ [இந்திராணியோ], நீரோ [நீரரமகளோ], பாம்புகளது பதியாகிய நாக ருலகமோ [நாககன்னியோ], யாதோசிந்துந்துணிதலரிது, ஏ - று.

2. இக்கணவியருழையையுடையாள் இப்பொழிற்கணுறைவாளோர் தெய் வமகளோ [சூரரமகளோ], அன்றியொருமயில்விசேடமோ, அன்றியொரு மானுடமாதரோ, இவளையின்னென்றுதுணியப்படாது என்னெஞ்சுமயங் காநின்றது, ஏ - று.—[எழுதலாகாவுருவுந் தன்வருத்தமும்பற்றி அணங்குகொ லென்றும், சாயலும் பொழில்வயினிற்றலும்பற்றி ஆய்மயில்கொலென்றும், தன்னெஞ்சஞ்சென்றமையும் அவளெதிர்நோக்கியவாறும்பற்றி மாதர்கொ லென்றுங் கூறினான்.]

3. ஒருவாற்றாணுந் தெளியப்படாம லெனக்கையத்தைவிலைவித்துக்கொ ண்மிநிற்கு மித்திருதுதலையுடையாள், புகழ் உறைதற்கிடமாகியதீந்தமிழ்வேந் தனாகிய உசிதனது தென்னாட்டின்கண், ஒளியுடைப்பொருள்களாகிய இருசு டருந்தவழாநின் றபரிமளந்தங்கும் பூஞ்சோலையில் வசிக்குந்தெய்வமோ [சூர ரமகளோ], அல்லது ஆகாயத்தைத்திண்கின்ற மலையில்வசிக்குந்தெய்வமோ [மலையரமகளிரோ], வானுறைதெய்வமோ [இந்திராணியோ], நீர்சேர்ந்த அலைகளில் வசிக்குந்தெய்வமோ [நீரரமகளிரோ], அறிகலேன், ஏ - று.— [உரை உறை என்பதற்கு சொற்செறிவுள்ள எனவும் பொருள்கூறலாம்.]

4. பாரணங்கோதிருப்பாற்கடலீன்றபங்கேருகத்தின் ஓரணங்கோவெற்புறையணங்கோவுயர்பாவலர்க்கு வாரணங்கோடிதருந்தஞ்சைவாணன்றென்மறைவையை நீரணங்கோநெஞ்சமேதனியேயிங்குநின்றவரே.
5. மண்ணோவினாச்சந்தனவரையோமலர்மாளிகையோ விண்ணோவலைத்தண்புனலோபழமலைவெங்கையன்ன பெண்ணோடிருக்கும்பொழுதிளஞ்சேவிற்பிறமுநெடுங் கண்ணோடிருக்கும்போல்வதாங்கதுகண்டிலமே.
6. முலைப்பகையோகட்பகையோவவர்தம்முகப்பகையோ மலைப்பகையாம்விண்முழுதாளியென்றும்வணங்குமயன் தலைப்பகையாயகரமுடையான்வெங்கைசார்த்துநின்ற சிலைப்பகையாகுநறுதுதலார்தந்திருமனையே.
7. பாரோவலாரியின்பாருலகோகஞ்சப்பார்வையண்ணல் ணரோவிதிதன்பதியோமதியோடொளிரும்வண்ணிற் றேரோதைகுழ்தருகோடச்சுரரித்தர்தின்சிலம்பின் ஏரோர்வடிவெடுத்தன்னவின்னொளாடிவங்கிடமே.

4. பாரினிடத்துப் பொழிவின்மேலிருந்து புயியினுள்ளோர் சிறப்புச் செய்ய அச்சிறப்பைக்கொள்ளுந்தெய்வப்பெண்ணோ [சூரமகளோ], திருப் பாற்கடல்பெற்ற பங்கேருகத்துக்கண்ணிருக்கும் ஒப்பில்லாததெய்வப்பெண் ணோ [திருமகளோ], உயர்ந்தபாவலர்க்குக் கோடியானையைக்கொடுக்குந்தஞ் சைவாணந்து நாட்டகத்துவரும் வையையாற்றின்கட்டோன்றிய நீரமக ளோ, நெஞ்சமே! தனியேயிங்குநின்றவர் யாரோவென்றறியப்படாது, ஏ-று.

5. பழமலையைச்சேர்ந்த வெங்கைத்தலத்தையொத்தபெண்ணோடு கூடியிருக்கும்பொழுது, இளமைபொருந்திய சேல்போற்பிறழும் காதளவுகீண்ட கண்ணோடுகூடியிருக்கும்முகம்போல்வது, பூலோகமோ [மரனுடமாதோ], வாசனைபொருந்திய சந்தனமரங்களுள்ளபொதியமலையோ [வரையாமகளோ], தாமரைவீடோ [கலைமகளோ], சுவர்க்கலோகமோ [இந்திராணியோ], அலைகளோடுகூடியகுளிர்ச்சிபொருந்தியகடலோ [திருமகளோ], அது நாமறியோம்.

6. மலைகளுக்குச்சத்தருவாகிய தேவேந்திரன் எக்காலமும்வணங்குகின்ற பிரமசிரசுக்குப்பகையாகிய திருக்கரத்தையுடையானது [பரமசிவனது] இத் திருவெங்கைத்தலத்தைச்சார்த்துகின்ற வல்லுக்கு விரோதியாகிய நல்லநெற் றியையுடையாரது அழகிய இடமானது, அவரது முலைப்பகையாகிய மலையோ [மலைமகளோ], அவரது கட்பகையாகிய பாற்கடலோ [திருமகளோ], அன்றி அவரது முகப்பகையாகிய புண்டரீகமோ [கலைமகளோ], (தணியப் படவில்லை) ஏ - று.—வணங்கும், நின்ற என்னும் பெயரெச்சங்கள் முறையே உடையான், துதலார் என்னும் பெயர்கொண்டன.

7. சந்திரனோடுகூடப் பிரகாசியாநின்ற ஆகாசமார்க்கத்தில் தேவரதங்

யா ப் பி ல க் க ண வி ஷ, ய ம்.

1. யாப்பாவது,—எழுத்து, அசை, சீர், தளை, அடி, தொடை தூக்கு என்னும் இவ்வேழுறுப்பினோடும் புணர்ந்து, குற்றமின்றிக் குணமுமணியும் பெற்றுநடப்பதாம்.

[என்னை:—

“எழுத்தசை சீர்தளை யடிதொடை தூக்கோ
டிழுக்கா றடைய தியாப்பெனப் படுமே” எனவும்;

“இமிழ்கடல் வணாப்பி னெல்லையின் வழாஅத்
தமிழியல் வணாப்பிற் றுமினிது விளங்கு
யாப்பிய ருனே யாப்புற விரிப்பின்
எழுத்தசை சீர்தளை யடிதொடை தூக்கோ
டிழுக்கா மரபி னிவற்றொடு பிறவு
மொழுக்கல் வேண்டு முணர்ந்திசி னோரே” எனவும்;

* “தா துக்க

ளேழும் புணர்ந்த தியாக்கை யெழுத்தாதி
யேழும் புணர்ந்த தியாப்பு” எனவும்;

“பல்வகைத் தாதுவி னுயிர்ச்சுடல் போற்பல
சொல்லாற் பொருட்கிட னாக வுணர்வினின்
வல்லோ ரணிபெறச் செய்வன செய்யுள்” எனவும்

கூறுபவாகலின்]

யாப்பு, பாட்டு, தூக்கு, தொடர்பு, செய்யுள், பா என்பன ஒரு பொருட்சொற்கள்.

[என்னை:—

“யாப்பும்,

பாட்டிந் தூக்குந் தொடர்புஞ் செய்யுளை

நோக்கிற் றென்ப துணங்கி யோரே” எனவும்;

களதுசத்தம் நிறையப்பெற்றகோடச்சுரத்தின்கண் எழுந்தருளியநித்தியரது தின்னியமலையினிடத்துள்ள அழகே ஒருவடிவெடுத்துவந்தாற்போன்ற இவ ளோடிகுடிவிளங்குகின்ற இடமானது பூமியோ [மானுடமாதோ], வல னென்னும் அசுரனுக்குச்சத்துருவாகிய தேவேந்திரன் போகசுகங்களைநுகர் கின்ற வுலகமோ [இந்திரானியோ], தாமரைக்கண்ணனாகிய பெருமையிற் சிறந்த திருமாலினது பரமபதமோ [திருமகளோ], பிரமனது ஸத்தியலோ கமோ [ஸரஸ்வதியோ], துணியப்படவில்லை, ஏ - று.

* தாதுக்களேழாவன: தோல், இரத்தம், இறைச்சி, மேதை, எலும்பு, மச்சை, சுவேதநீர் எனவிலை.

“தூக்கும் பாட்டும் பாவு மொன்றென
நோக்கிற் றென்ப றுணங்கி யோரே” எனவும்;
“பாவென் மொழியினுந் தூக்கின் பெயரே” எனவும்;

உறுபவாகலின்.]

இவ்வேழுறுப்பினுந்தீர்ந்து யாப்புண்டோவெனின், இல்லையா
ம்; *முப்பத்திரண்டுறுப்பொடும் புணர்ந்தது மக்கட்சட்டகமென்
றால், முப்பத்திரண் றிறுப்பினுந்தீர்ந்து மக்கட்சட்டகமில்லையாந்
போல.

இவற்றை யிம்முறையே வைத்ததென்றையெனின், எழுத்தா
னசையும், அசையாற்சீரும், சீராற்றளையும், தளையானடியும், அடி
யாற்றொடையும், தொடையாற்றுக்குமாதல்பற்றிக் காரணகாரிய
முறைநோக்கிவைத்ததாம். அதுமேல் விளங்கும்.

க.—எழுத்து.

2. † உயிர், மெய், உயிர்மெய், குறில், நெடில், அளபெடை,
வன்மை, மென்மை, இடைமை, குற்றியலுகரம், குற்றியலிகரம்,
ஆய்தம், ஐகாரக்குறுக்கம், ஒளகாரக்குறுக்கம், மகரக்குறுக்கம் என்
னும் பதினைந்து திறத்தெழுத்தும் அசைக்குறுப்பாவனவாம்.

[என்னே,—

“உயிரே மெய்யே யுயிர்மெய் யென்ற
குறிலே நெடிலே யளபெடை யென்ற
வன்மை மென்மை யிடைமை யென்ற
சார்பிற் றேன்றுந் தன்மைய வென்ற
ஐஒள மகரக் குறுக்க மென்ற
கைம்ம வெழுத்து மாமசைக் குறுப்பே”

என்பவாகலின்.]

[எழுத்து, அகசுரம் என்பன ஒருபொருட்சொற்கள்.]

* குழல், துதல், புருகும், கண், காது, நாசி, வாய், பல், முகம், கண்
டம், தோள், முன்கை, அங்கை, கைவிரல், கையுதிர், கொங்கை, கொங்கைக்
கண், வயிறு, ரோமரேகை, வயிற்றுமடிப்பு, இடை, உந்தி, மர்மஸ்த்தானம்,
தொடை, முழந்தாள், கணைக்கால், புறவடி, பரடு, குதி, கால்விரல், கால்
நகம், தாள் என்பனவாம்.

† உயிரும் மெய்யும் போறலின் இவ்விருவகை யெழுத்திற்கும் உயிர்,
மெய் என உவமவாகுபெயராய்க் காரணப்பொதுப்பெயராயின; ஏனையவு
மிவ்வாறேகாண்க.

3. அவற்றுள்,—உயிராவன:- அகரமுதல் ஒளகாரமீராய்க்கிடந்த பன்னிரண்டெழுத்துமாம்.

[என்னை:—

“(அகரமுதல்) ஒளகார விறுவாய்ப்
பன்னீ ரெழுத்து முயிரென மொழிப” எனவும்;

“அகர முதலா ஒளகார மீர
இசையொடு புணர்ந்த வீராறு முயிரே” எனவும்;

“அம்முதலீரா றுவ” எனவும்;

கூறுபவாகலின்.]

[ஆவி, உயிர், அச்சு, ஸ்வரம் என்பன ஒருபொருட்களாவிகள்.]

4. மெய்யாவன:- ககரமுதல் னகர மீராய்க் கிடந்த பதினெட்டெழுத்துமாம்.

[என்னை:—

“(ககரமுதல்) னகர விறுவாய்ப்
பதினெண் ணெழுத்து மெய்யென மொழிப” எனவும்;

“கம்முதன்

மெய்மூ வாறென விளம்பினர் புலவர்” எனவும்;

கூறுபவாகலின்.]

[மெய், உடம்பு, உறுப்பு, ஒற்று, புள்ளி, ஹல், வியஞ்சனம் என்பன ஒருபொருட்சொற்கள்.

என்னை:—

“மெய்யுடம் புறுப்பொற் நிவைதா மொருபொருட்
செய்யு மென்று செப்பினர் புலவர்” என்றாராகலின்.]

5. உயிர்மெய்யாவன:- உயிருமெய்யுள் கூடிப்பிறப்பனவாம். அவை பதினெட்டு மெய்மேலும் பன்னிரண்டியிரும் தனித்தனியே றிவருதலாலாகிய இருதூற்றொருபத்தாறெழுத்துமாம்.

[என்னை:—

“உயிரு மெய்யும் புணர்ந்த புணர்ச்சி
உயிர்மெய் பென்ப புணர்ந்திசினோரே” எனவும்;

“உயிரு மெய்யு மொருங்கியைந் தனவும்
உயிர்மெய் பென்ப புணர்ந்திசினோரே” எனவும்;

“உயிரீ ராறே மெய்மூ வாறே
அம்மூ வாறு முயிரோ டியிர்ப்ப
இருதூற் றொருபத் தாறுயிர் மெய்யே” எனவும்;

“புள்ளி யில்லா வெல்லா மெய்யும்
உருவுரு வாகி யகரமோ டியிர்த்தலும்

ஏனே யுயிரோ டிருவுதிரிந் துயிர்த்தலும்

ஆயீ ரியல வுயிர்த்த லாதே” எனவும்;

“மெய்யின் வழிய தயிர் தோன்று நிலையே” எனவும்;

கூறுபவாகலின்.]

6. குறிலாவன:- அ, இ, உ, எ, ஓ, என்னும் இவ்வைந்துமாம்.

[என்னை:-

“குறிலோ னாந்து மறியுறத் திளப்பின்

அஇ உஎ ஒவ்வென்னு மிவையே” எனவும்;

“அஇஉ,

எடு வென்னு மப்பா லீந்தும்

ஓரள பிசைக்குங் குற்றெழுத் தென்ப” எனவும்;

“அஇ உஎ ஒக்குறி லீந்தே” எனவும், கூறுபவாகலின்.]

[குறில், ஹ்ரஸ்வம் என்பன ஒருபொருட்கிளவிகள்.]

7. நெடிலாவன: ஆ ஈ ஊ ஏ ஐ ஒ ஔ என்னும் இவ்வேழுமாம்.

[என்னை:-

“ஆ ஈ ஊ ஏ ஐ ஒ ஔவெனும்

ஏழு நெட்டெழுத் தென்ற லியல்பே” எனவும்;

“ஆ ஈ ஊ ஏ ஐ

ஒ ஔ வென்னு மப்பா லேழும்

ஈரள பிசைக்கு நெட்டெழுத் தென்ப” எனவும்;

“ஆ ஈ ஊ ஏ ஐ ஒ ஔநெடில்” எனவும்; கூறுபவாகலின்.]

[நெடில், தீர்க்கம் என்பன ஒருபொருட்கிளவிகள்.]

8. அளபெடையாவன: - மாத்திராகுன்றலிற் சீர்குன்றித் தனோ
கெடநின்றவிடத்து யாப்பழியாமைப்பொருட்டு வேண்டப்படுவன
வாம்.

[என்னை:-

“மாத்திரா வகையாற் றனாதம கெடாநிலை

யாப்பழி யாமையென் றளபெடை வேண்டும்”

என்பவாகலின்]

அவ்வளபெடை உயிரளபெடை ஒற்றளபெடை என்று இரண்டு
வகைப்படும்.

[என்னை:-

“உயிரள பெடையு மொற்றள பெடையுமென்

றூயிரண் டென்ப வளபெடை தானே”

என்றாகலின்.]

9. உயிரளபெடை க்குச்சொல்லுமாறு:- உயிருள்ளநெட்டெழுத்
தேழும் அளபெடுக்கும். அவையளபெடுக்குமிடத்து அவற்றின்

பின் அவற்றிற்கினமாகிய குற்றெழுத்துக்கள் வரிவடிவின் கண் அறி குறியாய் வரும்.

[என்னை:—

“குன்றிசை மொழிவயி னின்றிசை நிறைக்கு
நெட்டெழுத் திம்ப ரொத்தகுற் றெழுத்தே” எனவும்;

“ஐஒள வென்னு மாயீ ரெழுத்திற்
கிகர வுகர மிசைநிறை வாகும்” எனவும்;

“இசைகெழன் மொழிமுத லிடைகடை நிலைநெழல்
அளபெழு மவற்றவற் றினக்குறில் குறியே” எனவும்;

கூறுபவாகலின்.]

அவ்வுயிரளபெடைதான் நான்குவகைப்படும்; தனிநிலையளபெடை, முதனிலையளபெடை, இடைநிலையளபெடை, இறுதிநிலையளபெடை என.

[என்னை:—

“தனிநிலை முதனிலை யிடைநிலை யீறென
நால்வகைப் படுமள பாய்வரு மிடனே” என்றராகலின்.]

அவை வருமாறு:—

(1) ஆஅ, ஈஇ, ஊஉ, ஏஎ, ஐஇ, ஒஒ, ஓஓ என இவையேழுந் தனி நிலையளபெடை.

(2) ஆஅரிடம், ஈஇரிலை, ஊஉரிடம், ஏஎரிசன், ஐஇயலி, ஒஒரிகள், ஓஓயியம் என இவை யேழு முதனிலையளபெடை.

(3) படாஅகை, பரீஇயம், கழுஉமணி, பரேளம், வளைஇயம், புரோஒசை, அநெளகம் என இவை யேழு மிடைநிலையளபெடை.

(4) கடாஅ, குரீஇ, கழுஉ, மிலேஎ, கடைஇ, அரோஒ, அநெளஉ என இவ்வேழு மிறுதிநிலையளபெடை.

இனி, செய்யுளோகைக்குன்றாவிடத்தும் இன்னிசை நிறைக்கவும் சொல்லிசை நிறைக்கவும் வரும் அளபெடைகளும் உண்டு. இன்னிசைநிறைக்கவருமளபெடையாவது,—குற்றெழுத்து நெட்டெழுத்தாக நீண்டு இன்னிசைநிறைத்தற்பொருட்டளபெடுப்பது. சொல்லிசைநிறைக்கவருமளபெடையாவது,—பெயர்ச்சொல் வினையெச்சச்சொல்லிசையைநிறைத்தற்பொருட்டளபெடுப்பது.

அவை வருமாறு:—

“கெடுப்பது உங்கெட்டார்க்குச் சார்வாய்மற்றங்கே, யெடுப்பது உமெல்லாமழை”—இதனுள், கெடுப்பதும் எடுப்பதும் எனநிற்பினும் செய்யுளோசைக்குன்றாதாயினும், இன்னிசைநிறைத்தற்பொருட்டுக் குறில் நெடிவாய்

அளபெடுத்தமைகாண்க. “உரனசைஇயுள்ளந்துணையாகச்சென்றார், வரனசைஇயின்னுமுளேன்,”—இதனுள், உரனசை வரனசை எனநிற்பினும் செய்யுளோசை குன்றாதாயினும், விருப்பமெனப்பொருள்படும் நசையென்னும் பெயர்ச்சொல், விரும்பியென வினையெச்சப்பொருள்படும்பொருட்டு வினையெச்சச் சொல்லாதற்கு நசைஇ என அளபெடுத்தமைகாண்க.

இனி, உயிரளபெடையெல்லாம் இயற்கையளபெடை, செயற்கையளபெடையென இருவகைப்படுமென்றும்; அவற்றுள் இயற்கையளபெடையாவது,—இசை, விளி, பண்டமார்ற்றார்த்தல், புலம்புதல், முறையிடுதல் ஆகியிடத்துச் சொற்குப்பின்றேன்றாது கூடப்பிறப்பது எனவும்; செயற்கையளபெடையாவது,—சீர்தளைவழுவின விடத்துவரும்செய்யுளிரை [அசைகிலை] யளபெடையும், இன்னிசையளபெடையும், சொல்லிசையளபெடையும் எனப்பட்டு, சொற்பிறந்தபின் புலவன் பெய்துகொள்வதெனவும் கூறுவர்.

இனி, குரீஇ, ஆலே, மகலே, குழுஉ என்றற்போல்வனவும் இயற்கையளபெடையேயாம்.

10. ஓற்றளபெடைக்குச் சொல்லுமாறு:—ஓற்றுக்களுள் ன ன ண ந ம ன வ ய ல ள ஆய்தம் என்னும் பதினோரொற்றுங் குறிந்கீழும் குறிவினைக்கீழும்வந்தளபெடுத்து இடைநிலை யளபெடையும் இறுதிக்கிலையளபெடையுமாகும். அவ்வாறு அளபெடுத்தனவற்றிற்கு அவற்றின்பின் அவ்வெழுத்துக்களே வரிவடிவின்கண் வேறறிகுறியாய்வரும்.

[என்னை:—

“ஈருண நமன வயலள வாய்தம்

எனுமீவை யீரிடத் தளபெழு மொரோவுழி” எனவும்,

“வன்மையொடு ரஃகான் மூக்கா னெழிந்தான்

கண்மை யாய்தமோ டளபெழு மொரோவுழி” எனவும்,

கூறுபவாகலின்.]

அவை வருமாறு:—

மங்கலம், மஞ்சுக, மண்ணு, பந்த, அம்பு, மின்ன, தெவ்வார், வெய்யார், செல்லக, கொள்ளக, எஃகெ எனக் குறிந்கீழ்ப்பதினோரொற்றுமளபெழுந்தவாறு.

அரங்கம், முரஞ்சுக, முரண்டு, பருந்து, அரும்பு, முரன்ன, குரவ்வை, அராய்யார், குரல்கள், திரள்கள், வரஃகெ எனக் குறிவினைக்கீழ்ப்பதினோரொற்றுமளபெழுந்தவாறு.

இவ்விருபத்திரண்டு புள்ளியளபெடையுஞ் செய்யுளகத்தல்

லது பரவை வழக்கினுள் வாராவெனக்கொள்க. [பரவைவழக்கு= உலகவழக்கு.]

11. வன்மையாவன:— கசடதபற. மென்மையாவன:—
கருணநமன. இடைமையாவன:— யரலவழள்.

[என்னை:—

“வல்லினங் கசட தபறவென வாறே”

“மெல்லினங் கருண நமனவென வாறே”

“இடையினம் யரல வழள்வென வாறே” எனவும்;

“வன்மை யென்ப கசட தபற”

“மென்மை யென்ப கருண நமன”

“இடைமை யென்ப யரல வழள்” எனவும்;

“வல்லெழுத் தென்ப கசட தபற”

“மெல்லெழுத் தென்ப கருண நமன”

“இடையெழுத் தென்ப யரல வழள்”

“அவைதாம்

புள்ளியொடு நிலைய வியல்பென மொழிப

புள்ளியில் காலையுயிர்மெய் யாகும்” எனவும்

கூறுபவாகலின்]

12. குற்றியலுகரம் வருமாறு: நெடிற்கீழும், நெடிலொற்றின் கீழும், குறிலிணைக்கீழும், குறிலிணையொற்றின்கீழும், குறினெடிற்கீழும், குறினெடிலொற்றின்கீழும், குற்றொற்றின்கீழும் என்று இவ் வேழிடத்து ஆறுவல்லெழுத்தினையுமூர்ந்து உகரம்வந்தால் அது குற்றியலுகரம் என்று வழங்கப்படும்.

[என்னை:—

“நெடிலே குறிலிணை குறினெடி லென்றிவை

ஒற்றொடு வருதலொடு குற்றொற் றிறுதியென்

றேழ்குற் றுகரக் கிடனென மொழிப”

“எழுவகை யிடத்துங் குற்றிய லுகரம்

வழுவின்றி வருஉம் வல்லா றூர்ந்தே”

என்றாகலின்]

அவைவருமாறு:—

(1) நாகு, காசு, காடு, காது, காபு, காறு என நெடிற்கீழ் ஆறுவல்லெழுத் தினையுமூர்ந்து குற்றியலுகரம்வந்தவாறு.

(2) நாக்கு, காச்சு, காட்டி, காத்து, காப்பு, காற்று என நெடிலொற்றின் கீழ் ஆறுவல்லெழுத்தினையுமூர்ந்து குற்றியலுகரம் வந்தவாறு.

(3) வரகு, முரசு, முருகு, மருது, தூர்பு, கவறு எனக் குறிலிணைக்கீழ் ஆறுவல்லெழுத்தினையுமூர்ந்து குற்றியலுகரம் வந்தவாறு.

- (4) அரக்கு, பொரிச்சு, தெருட்டு, குருத்து, பொருப்பு, சிரற்று எனக் குறிவினையொற்றின்கீழ் ஆறுவல்லெழுத்தினையுமூர்ந்து குற்றியலுகரம் வந்தவாறு.
- (5) அசோகு, பலாசு, மலாடு, கெடாது, புதாபு, வீராறு எனக் குறினெழற்கீழ் ஆறுவல்லெழுத்தினையுமூர்ந்து குற்றியலுகரம் வந்தவாறு.
- (6) நமாக்கு, தடாச்சு, பனாட்டு, கடாத்து, புதாப்பு, வீராற்று எனக் குறினெழ்லொற்றின்கீழ் ஆறுவல்லெழுத்தினையுமூர்ந்து குற்றியலுகரம்வந்தவாறு.
- (7) அக்கு, கச்சு, கட்டு, கத்து, கப்பு, கற்று எனக்குற்றொற்றின் கீழ் ஆறுவல்லெழுத்தினையுமூர்ந்து குற்றியலுகரம் வந்தவாறு.

இனி குற்றியலுகரம் அறுவகைப்படுமென்பாருமுளர். அவையாவன:—ஈரெழுத்தொருமொழி, உயிர்த்தொடர்மொழி, இடைத்தொடர்மொழி, ஆய்த்தொடர்மொழி, வன்றொடர்மொழி, மென்றொடர்மொழி என்றிவை.

[என்னை:—

“ஈரெழுத் தொருமொழி யுயிர்த்தொட ரிடைத்தொடர் ஆய்த்தத் தொடர்மொழி வன்றொடர் மென்றொடர் ஆயிரு மூன்றே யுகரங் குறுகிடன்” எனவும்;

“நெடிலோ டாய்த முயிர்வலி மெலியிடைத் தொடர்மொழி யிறுதி வன்மையு ருகரம் அஃகும் பிறமேற் றொடரவும் பெறுமே” எனவும்;

கூறுபவாகலின்]

13. குற்றியலுகரம் வருமாறு: - உகரந்திரிந்தும் திரியாதும் யகரமோடியை பின்கண்வந்த இகரங் குற்றியலிகரமெனப்படும்.

[என்னை:—

“யகர முதல்வரி னுகர மொழிய இகரமுங் குறுகு மென்மனார் புலவர்” எனவும்;

“வல்லெழுத் தாரே டெழுவகை யிடத்தும் உகர மனாயாம் யகரமோ டியையின் இகரமுங் குறுகு மென்மனார் புலவர்” எனவும்;

“யகரம் வரும்வழி யிகரங் குறுகும் உகரக் கிளவி துவரத் தோன்றாது” எனவும்;

கூறுபவாகலின்.]

வரலாறு:—நாகியாது, காகியாது, காடியாது, காடியாது, காபியாது, காறியாது எனவரும். ஒழிந்தனவுமில்வாறே யொட்டிக்கொள்க.

இனித்திரியாது வந்தகுற்றியலுகரம்வருமாறு:—கேண்மியா, சென்மியா வெனவ்கொள்க.

[என்னை:

“குற்றிய லிகர நிற்கல் வேண்டும்
பாவென் சினைமிசை யுராய்சைக் கிளவிக்
காவையின் வருஉ முகர மூர்த்தே” என்றாராகலின்]

14. ஆய்தம் ஒருமொழியுள் வருகின்றழிக் குற்றெழுத்திற்
கீறும் உயிர்மெய்யாகியவல்லெழுத்தினைச் சார்ந்துவரும்.

[என்னை:—

“குறியதன் முன்ன ராய்தப் புள்ளி
உயிரொடு புணர்ந்தவல் லாறன் மிசைத்தே”
என்றாராகலின்.]

வருமாறு:—அஃகம், வெஃகம், எஃகு, கஃக, கஃஹி, கஃது, கஃபு, கஃறு,
ஏன்கொள்க. தொடர்மொழியுள்ளும் அவை வருமாறு வந்துழிக்காண்க.

[ஆய்தம், அக்கேனம், தனிநிலை, புள்ளி, ஒற்று, இவை ஒருபொருட்
கிளவிகள். என்னை:—

“அக்கேன மாய்தந் தனிநிலை புள்ளி
ஒற்றிப் பால வைந்து மிதற்கே.”

என்றாராகலின்.]

15. ஐகார ஓகாரக்குறுக்கம் வருமாறு:—ஐகாரம் தனியேநின்
றொருபொருளைச் சொல்லுதற்கண்ணும், தன்னைக்கருதித்தன்பெயர்
கூறுமளவிலு மல்லாதவழி மொழி முதலிடைகடையென்னு மூன்றி
டத்தும் முன்னும் பின்னு மிருமருங்குமாயவெழுத்தின்றொடர்பாற்
றன்மாத்தினாயிற் குறுகும்; ஓகாரமும் தனியேநின்று ஒருபொரு
ளைச்சொல்லுதற்கண்ணும், தன்னைக்கருதித்தன்பெயர் கூறுமளவி
லுமல்லாதவழி மொழிமுதற்கட் பின்வருமெழுத்தின்றொடர்பாற்
றன்மாத்தினாயிற்றுக்குறுகும்.

[என்னை:—

“மொழிமுத லிடைகடை யெனுமூன் றிடத்தும்
அழியா தைகா ரங்குறு கும்மே” எனவும்;
“தற்கட் டளபொழி யைம்மூ வழியும்
நையு மெளவு முதலற் றாகும்” எனவும்;

கூறுபவாகலின்]

வருமாறு:—

ஐப்பசி, மைப்புறம், ஐக்கட்டி;
சடையன், கொடையன், உடைவான், கடைவான்;
குவளை, தவளை, திளை, பனை;
பெளவம், மௌவல், கௌவை.

[இவற்றுள், ஐகார்க்குறுக்கம் மொழிமுதற்கணுன்றனாமாத

தினாயாயும், ஏனையவிடங்களி லொருமாத்தினாயாயும்; ஓளகாரக் குறுக்கம் மொழிமுதற்கணென்றநாமாத்தினாயாயும் குறுகுமெனக் கொள்க. அவ்வாறுகொள்ளாக்கால், “வைகலும்வைகல் வரக்கண்டு மஃதுணரார், வைகலும்வைகலை வைகுமென்றின்புறுவர், வைகலும் வைகற்றம் வாழ்நான்மேல்வைகுதல், வைகலை வைத்துணராதார்” எ - ம், “கைவேல்களிறொடுபோக்கி வருபவன், மெய்வேல்பறியா நகும்” எ - ம், “ஓளவியநெஞ்சத்தானுக்கமுஞ் செவ்வியான், கேடு நினைக்கப்படும்” எ - ம், வரும் இலக்கியங்கட் கிலக்கணமின்றாய் முடியுமென்க.]

16. மகரக்துணக்கமாமாறு: - மகரமொரோவிடத்து அநாமா த்தினாயிற் குறுகிக் கான்மாத்தினாயாம்.

அங்ஙனங்குறுகுமிடத்துவகரமொடுகூட்டத்தின்கண் குறுகுமெனவறிக.

[என்னை:—

“வகார மிசையு மகாரங் குறுகும்” எனவும்

“வகரமொ டியையின் மகரமுங் குறுகும்” எனவும்

“ணனமுன்னும் வஃகான் மிசையுமக் குறுகும்” எனவும்

கூறுபவாகலின்.]

வரலாறு:—வரும்வளை, வாழும் வணிகன், சூழும்வாலிகள் எனக்கொள்க. பிறவழியானும் வந்தவழிக்கண்டுகொள்க.

17. இனி, ஓரெழுத்தே யொருபொருளைப்பயந்த நிற்பன சிறப்பெழுத் தென்றும், இயைந்துபொருள்பயப்பன உறுப்பெழுத்தெ ன்றும் வழங்கப்படும்.

18. எழுத்தெல்லாம் உயிரும், மெய்யும், உயிர்மெய்யுமென வழங்குவனவற்றை இவ்வாறுவிகற்பித்துக்கூறியது எழுத்துக்களது பெயர்வேறுபாடெல்லாமுணர்த்துவதற்கும், இப்பெயர்களையே பெ யராக்கி மேலே செய்யுள்களை யெடுத்தாளுவதற்குமாமென்க.

19. சீருந்தளையுள் கெடவந்தவிடத்துக் குற்றியலிகரமும், குற்றியலுகரமும், உயிரளபெடையும் அலகுசாரியம் பெறாமல், குற் றியலிகரமும், குற்றியலுகரமும் ஒற்றியல்பினவாயும், உயிரளபெ டைகள் நெட்டெழுத்தியல்பினவாயும் நிற்கும். ஒன்றநாமாத்தி னாயென்றோதப்பட்ட ஐகாரக்குறுக்கம் குற்றெழுத்தேபோலக் கொண்டு அலகிடப்பெறும். ஒற்றுக்கள் அளபெழுந்த விடத்தே அலகு பெறுவனவன்றி அளபெழுதவிடத்து அவை அலகுபெறு.

[தொடர்ச்சி.]

தர்மோபதேசம்.*

[பின்னேபேய் பித்தன் பிணியாளன் பொன்னேக்கி
வெள்ளை களிவிடமன் வேட்கையான்—றெள்ளிப்
புனாக்கப் பொருளுணர்வா நென்றிவரே தூலை
யுரைத்தற் குரிமையிலா தார்.]

(இ - ள்.) பாலனும், பேய்கொண்டானும், பித்தனும், வியாதியாள
னும், தனமோகியும், அடக்கமில்லாதானும், களிப்பானும், கடுவிலுமனும்,
தன்னுரைமேற்படுப்பானும், தோஷக்கிராகியும் என்றிச் சொல்லப் பட்டா
ரியாவருக்கும் தர்மமுரைக்கலாகாது; எ - று.

அட்டை கிளிவெரு காடெருமை வல்லாறு
குட்டற் குடங்கல் லொடுமன்னு—மட்டக்கண்
ணெய்வடிநார் போல்வாரா நீத்தன்ன மேபோலும்
மெய்யுணர்வார் கேட்டல் விதி.

(இ - ள்.) அட்டை ஊனமுள்ளவிடத்தைப் பற்றிநாற்போல தோஷக்
கிராகியாயிருப்பானும்; கீளி சொல்லிற்றே சொல்லும் தல்லது தன்னுலொன்
றுந்தேர்ந்தாக்கமாட்டாது, அதுபோல் பரிக்கையில்லாதானும்; வெருது
அடங்கியொடுங்கிப்பார்த்திருந்து வந்துற்ற சீவனைப்பிடித்துப் பகலிக்குமது
போலப் பார்த்தார்க்குச் சாதுபோன்றிருந்து ஹிம்சாதிகளைநிகழ்த்துவானும்;
ஆடு எல்லாக்குளாகுந் தின்னும்துபோல் எல்லாத் தெய்வமு மெல்லாத் தர்ம
மும் ஒக்குமென்றிருந்து நன்று திதென்று பரீகஷ்யறியாதானும்; எருமை
தெளிந்த நீர்குடித்துச் சாணகரு நீருமிட்டு அந்நீரைக்கலக்கிப் போகும்து
போல தர்மம்சிரவணஞ்செய்யப்புக்கு ஏதேனுங் குற்றம்நாடிச்சொல்வா
னும்; வல்லாறு பிடித்ததுவிடாமற்பற்றிநாற்போல சர்வசேவதயாபரமே
தர்மம்மென்பதோர்பரிக்கையின்றிப் பற்றித்து விடேனென்றிருக்கும் அஜ்ஞா
னியும்; பின்னபாஜனத்தட்டின்னலம்போல எத்தனைநாள் தர்மத்தைக்
கேட்டுக் கொள்ளமாட்டாத குனிய ஹ்ருதயனும்; கல் எத்தனைநாள் நீரிற்
கிடப்பினும் மெத்தென்னுதவாறுபோல எத்தனைநாள் தர்மங் கேட்பினும்
உட்புகாத மனமுடையானும்; மண் நீர்கண்டபோது நெகிழ்ந்து அல்லாத
பொழுது நயங்கெட்டு வலிக்குமதுவேபோல தர்மம்சிரவணங் கேட்டபொ
ழுது நெகிழ்ந்து அல்லாதபொழுது வலித்திருக்கும் மனமுடையானும், நேய்
வடிநார் சாரமான வஸ்துவைவிட்டு துஸ்ஸாரத்தை சங்கிரகித்தாற்போல
தர்மம்மவிட்டு தோஷம் பிடித்திருக்கும் மனமுடையானும், ஆகிய இச்சொ
ல்லப்பட்டவர்க்கன்றி, க்ஷீரோதகத்தில் நீரொழியப் பால்துகரும் ஹம்ஸம்
போல தோஷத்தைவிட்டு குணக்கிராகியாயிருப்பாரே தர்மம்சிரவணஞ் செய்
தற்கு உரியர், எ - று.]

* இவ்விஷயம் நமது நண்பராகிய ஒரு ஜைனரால் எழுதியனுப்பப்
பட்டது. இதிலுள்ள பலவிஷயங்களும் பொதுவாய்ப் பலர்க்கும் உபயோ
கப்படுமோகையால் இப்பத்திரிகையில் இதற்கு இடங்கொடுக்கப்பட்டது.—
பத்திராகிபர்.

நாவலர் தீவிர பூவலர் பொழில்சூழ் குலபர்வதங்களால் கூறிடப்பட்ட
வழுநாட்டினுள்,—

“பரவையினீர்ப்புனன்முகந்துமிசையெழுந்துபயோதாங்க
ளிரவியிசுவிலுகிரியிசையின்மிகப்பயல்பொழியக்
காரகிலின்குறடுக்கிக்குருமாவ்னெயிறுகொடு
வேரிமிகுமதுமலர்கள்மேன்மேலாக்கொண்டெழுந்து
சந்தனத்தைமுறித்தெறிந்துதமனியத்தின் தழைவாரிச்
சிந்தூரமில்வங்கந்திமிசுதெறுங்கர்ப்பூரம்
கனையடியின்கொடியினெடுகணமயிற்பீலியைவாரித்
துறைதுறையின்புகத்தள்ளிச்சுரும்பெழுந்தின்னியையார்ப்ப
அங்குநின்றபேரந்திழிந்தரும்பாலைபுறக்கிட்டுக்
கொங்குலவுமலர்முல்லைக்கோவலர்களிடங்குறடுக்கி
கொன்றைமலர்பொன் காட்டக்கோபமெழில்வாய்காட்ட
மன்றலருங்கார்தண்மலர்கைகாட்டவளம்பெருகி

* * * *

மாதவியின்பொழினுழைந்துமலர்தொகுத்துச்சினெழுறித்துத்
தாதவியுஞ்சண்பகத்தைத்தடித்தீர்த்துத்தலைக்கொண்டு
கற்பகத்தின்வனஞ்சாடிக்கழுநீரின்மலர்கவர்ந்து
பூகத்தின்பொழினுழைந்துபுன்னாகக்கோடிறுத்து
நாகத்தின்மலர்பறித்துநாளிகேரத்திடைபுக்கு
வரம்பேறித்தாங்கொண்டுமதிப்பரியவயன்மண்டிக்
கரும்போடுபெருஞ்செந்நெற்குவையுந்திக்கமலத்திற்
புள்ளெழுந்துபுறம்பாயப்புணல்பாயக்கருமேதி
மள்ளர்களுடன்பாயவயலின்மிசைக்கயல்பாயச்
சங்கீன்றவெண்முத்துஞ்சலஞ்சலமும்பகம்பொன்னும்
அங்கங்கேயுழுவர்களுக்களித்தினிதுதினாக்கரத்தால்
எங்கெங்குஞ்சென்றெய்தியிருமருங்கும்பொருதலைத்து
மங்கையர்கன்மனம்போன்றுவருகலுழிநுணாகமந்து
அறவோர்தம்பொருள்போன்றங்கலிடத்திற்பொருள்பெருக்கி
நிறைவாகத்தெளித்தெங்குநிரம்பித்தன்வளம்பெருக்கி
யன்னதுசூழ்பெருவளநாட்டளப்பரியகாட்சியது”

ஆகிய பாதகேசத்திரத்துள்

“குன்றனையமாடமிடைக்கோபுரமுஞ்செய்குன்றும்
மன்றலருஞ்சோலைகளும்வாலிகளு - மென்றும்
வினைவராச்செய்கைவருப்பறாக்காட்சி
யளவறாத்தொன்னகரமாங்கு,
பண்ணெலியும்யாழொலியும்பல்லியங்களார்ப்பொலியும்
எண்ணெலியும்வேதியர்தம்மின்னெலியும் - மண்ணுலகின்

அம்பாஞ்சேர்நீடுகொடியாமெணிநகர

மும்பருஞ்சேர்வானுலகெயொப்பு.”

என்னு மின்னதொல் சிறப்பினையுடைய அயோத்திமாநகரத்தில்

“அன்பினன்மன்னுயிர்களோம்பியறநெறியால்

இன்பினல்வையமினிதேத்த - முன்புநிகழ்

நீதியால்வேந்தர்கிறைகொணர்ந்துநின்றிறைஞ்ச

ஆதியானுண்டானரசு”

என்று தர்மமார்க்கம் தலைசிறப்பத் திறைகொணர்ந்து தேர்வேந்தர் முறை முறை யடிவணங்க ஷட்கண்டாதிபதியாய்ச் *சகலசக்ரவர்த்தியாயிருந்த சகரனென்போன் தொண்ணூற்றாறுயிரம் தேவிமாரோடும், முன்னுற்றறு பதினம் மடையரோடும், மூன்றரைக்கோடி பந்துவர்க்கத்தோடும், மெய்காப் பானர் பதினாயிரம் கணபத்த தேவரோடும் கூடியிருந்து, வண்டோசை, மா னோகை, பிங்கலிகை, பத்தமை, சங்கை, வேசங்கை, காளை, மஹாகாளை, சவ்வாதமென்று பெயர்பெற்ற டீவநிதிகளும் தனது கட்டளைப்படியே

* ஒருகோடி கிராமம் ஆள்வான் மகுடவர்த்தினனாகும்; மகுடவர்த்த னர் ஐந்துற்றுவரை வணக்கியாள்வான் அதிகராஜனாகும்; மகுடவர்த்தனர் ஆயிரவரைவணக்கியாள்வான் மகாராஜனாகும்; மகுடவர்த்தனர் இரண்டா யிரவரை வணக்கியாள்வான் அர்த்தமண்டலிகனாகும்; மகுடவர்த்தனர் நாலா யிரவரை வணக்கியாள்வான் மண்டலிகனாகும்; மகுடவர்த்தனர் பதினாறு யிரவரை வணக்கியாள்வான் அர்த்தசக்ரவர்த்தி யென்றும் வாகுதேவனென் றுமாம்; மகுடவர்த்தனர் முப்பத்திராயிரவரை வணக்கியாள்வான் சகலசக்ர வர்த்தியாகும், என்பர்.

† “வண்டோகை மாநோகை பிங்கலிகை யேபதுமை, வண்டோயுஞ் சங்கையே வேசங்கை—தண்டாச்சீர்க், காளையே மாகாளை சவ்வாதமே பெயர் ன், ஆகுமாமென்றுரைப்பாராய்ந்து.” (1) “சாலிமுதலாகிய தானியமனை த்தும், ஏலமின்கோ டெழில்திசுழ்மருந்து, தண்டிதலின்றி வண்டோகை கொ டுக்கும்; (2) கத்திதோமரத் தண்டெழுநாஞ்சில், வித்தகவுள்வனை விற்கனை பிறவு, மிக்கவாயுதம் விரலங்காக்கை, மக்களையனையன மாநோகை கொடுக் கும்; (3) பெரியோர் சிறியோர் பேதைவர் தமக்கும், கரிபரிதோர்க்கும் கவி னுடைமணிப்பூண், சிங்குதலின்றி பிங்கலிகை கொடுக்கும்; (4) துகிலொடு நூலுங் கவரியுஞ்சவரியும், தகவதின்யுந் தான் புதுமையே; (5) தண்ணிய காற்றஞ் சந்தனக்குழம்பும், புண்ணிய நறுநீர்த்திவலையும் சிழிலும், என்றிவ வ முதலாச் சங்கை பயக்கும்; (6) தாளமுஞ் சங்குஞ் சகண்டையுந் திமிலையும், காளமுங்குழலுங் கரடியுந்துடியும், வீணையும் யாழும் விளங்குருளிகையும், இனையனபிறவும் லேசங்கை கொடுக்கும்; (7) எழுத்தஞ்சொல்லும் பதமுஞ் சலோகமும், விழுத்தகுதாலும் புராணமும் விருத்தமும், காளை யென்னுங் கனநிதி கொடுக்கும்; (8) உழவுந் தொழிலும் வராவும் வானிசுமும், செழு மிசை விச்சையும் சேலமும் பிறவும், வழுவுதலின்றி மாகாளை கொடுக்கும்;

காத்து நிற்க, என்பத்துநான்குலகும் பத்திரஹஸ்த்தியும், அத்துணை ரதங்களும் பதினெட்டுக்கோடி ஜாத்யசுவங்களும், என்பத்துநான்குகோடி காலாங்களும் முதலிய அநேக விபவங்களையுடைய சகரசகரவர்த்தி இஷ்டலிஷய காமபோகங்களையறுபவித்துச்செல்லாநின்றமாலத்து அறுபதினாயிரம் புத்திரருந்பவித்து யௌவனமும் வித்தையும் ஸ்ரீயும் பெருகிச்செல்லா நிற்கத் தாதையாகிய சகரணைக்கண்டு மக்கள் அனைவரும் எங்களுக்கு ஒருபணி எவவேண்டுமென்றுணாப்பு, நமக்கரியவும் பெரியவுமாயிருப்பன லோகத்திலில்லை, நீங்களுங்கள்விபவங்களை யறுபவித்து வினையாடியிருப்பதே பணியென்று சகரவர்த்தி யுணாப்பவும், பின்னையும் திவசந்தோறும் தங்களிஷ்டத்தைத் தந்தைக்கறிவிப்பக்கேட்டு, பரதேசகவரனென்னும் சகலசகரவர்த்தி சயிலாசமென்னும் பர்வதத்தின்மேல் பஞ்சவர்ண ரத்தினங்களால் சயித்தியாலயங்களைச் செய்து இருபத்துநால்வர் திர்த்தகரர் தத்தத்வர்ணத்தார் ரத்தினமயமாகிய பிரதிமைகளைச் செய்வித்தான். அவன்குமாரன் அர்க்ககீர்த்தியென்பான் அம் மலைநாமி அஷ்டாபதமாகச் செய்வித்தான். அப்பிரதிமைகளுக்கு ரகசியமாக பூசுரர்க்கு அகோசரமாக அதனைக்குழு அகழ்செய்து கங்கையினீர்த் தந்துசெய்யினென்றனும், மகாபிரசாதமென்று நமஸ்காரஞ்செய்து சகரவர்த்தி பணியென்று தண்டரத்தினத்தையிடுதலும் அப்பர்வதத்தை பிரதக்ஷிணமாக அகழ்செய்து வந்ததனைக்கண்டு அறுபதினாயிரவர்க்கு மூத்த ஜா தேவியுடைய புத்திரன் பகீரதியை நீ தண்டரத்தினத்தைக் கைக்கொண்டு போய் கங்கையின்நீரைத் தருவாயாகவென்று விட்டிருக்கு மெல்லைக்கண், பலபத்திரனென்பான் சகரவர்த்தியினுடைய மடையன் ஆயுஷ்யாவஸா மாணகாலத்துச் சகரவர்த்திசென்று பஞ்சநமஸ்காரஞ் சொல்லக் கைக் கொண்டு சரீரம்விட்டு ஸவுதர்ம கல்பத்து சுப்பிரபனென்னுந் தேவனாய்த் தோன்றி தன்னுடைய முற்பவத்தை அவதிக்ஞாநத்தாலறிந்து என்னுடைய ஸ்வாமி என்னை ரக்ஷித்தவனுக்கு பிரத்தியுபகாரம் பண்ணுவேனென்று சிந்தித்த பிரஸந்ந ரூபத்தினால்வந்த இவனுக்கு வைராக்ய ஹேதுவாகிய காரணங்களைப் பலவுங்காட்டவும் சொல்லவும் வைராக்யம் வாராமைகண்டு எப் பிரகாரத்தினாலிவனை வைராக்யபரனுக்குவேனென்று இருந்தபின்னை, இப் பொழுது அறுபதினாயிரவர் மக்களும் இங்கேவந்து நின்றமைபறிந்து இது காலமென்று நினைத்து நாகேந்திரனாய்வந்து சகரபுத்திரனைக்கண்டு தரணியானஞ் சகரவர்த்திகளுக்கு பூமியல்லது கீழாட்சியுண்டோ? என்னுடைய லோகத்தளவும் உம்முடைய தண்டரத்தினத்தை எவவல்லீரோ? எம்மில் சிகரில்லையென்று கர்வித்தீரோ வென்று பல பருஷவாக்கியங்கள்சொல்ல, ஷ்ட்கண்டாதிபதியாய் ஸமஸ்த லோகங்களைச்சாதித்து ராஜ்யஞ்செய்கின்ற சகரவர்த்திக்கு பூமி இத்துணைபென்று வரையறுத்துணைத்த உன்னுடைய

(9) மரகதம் வச்சிரம் வயிதிரியமும், பரலிய நீலமும் பதுமராகமும், கோமேதகமும் கொழும் புட்பராகமும், தாமமு முத்தம் தடமாணிக்கமும், இந்திரீலமோ டெருவகை லோகமும், தவ்வுதலின்றிச் சவ்வாத மீயும்."

ஆயுஷ்யம் இற்றையளவே யாகல்வேண்டுமென, நாகராஜன் மகாரோஷஸ்த் தனும் இவர்கள் ஆங்காரத்தைக்கெடுக்கவேண்டுமென்று தன் வித்தையினாலே அறுபதினாயிரவரையும் மரிக்கும்வண்ணம் நோக்கினான்; நோக்குதலும் அறு பதினாயிரவரும் ஒருங்கே மரித்துப்பார்சேர்ந்தார். அதுகண்டு சுப்பிரபனென் னுந்தேவன் சக்ரவர்த்திக்குப் பிரத்யுபகாரம் பண்ணவேண்டி ஒரு வருத்தப் பராஹ்மண வேஷங்கொண்டு சக்ரவர்த்திகோயில்வாயிலிலேநின்று அவிதா விட, ராஜாவும் அதுகேட்டு அங்கவனையழைத்து நீ அவிதாவில்கின்ற தென் னென்றுவினவ, யான் வினவிற்று ஆராய்ந்து கொடுக்கவல்லையாயின் சொல் வனென்று பிராமணன் சொல்லக்கேட்டு, சக்ரவர்த்தி நான் ஆராயாதபகஷத் தில் மற்றுனக்கு ஆராய்வாருண்டோ? யானே ஆராய்ந்து கொடுக்கின்றேன் சொல்லென்ன, எனக்குப்புத்திரரில்லாமையி லனேகம்பிரயத்தினத்தினின் றும் தெய்வங்களைப் பிரார்த்தித்து அரிதாகப்பெற்ற புத்திரனை ம்ருத்தியுரா ஜன் கொண்டுபோனான். அவனைப் பெயர்த்துத் தரல்வேண்டுமெனக்கென்ற லும், அதுகேட்டு முன்னந் தானவனுக்கு வியவஸ்தைபண்ணின கிரமத்தை யும் ம்ருத்தியுகொண்டஜீவனை மீட்பதினருமையையுண்ணித்து சித்தரதரனென் னும் பிரதானமந்திரியைக் கூவிக்கொண்டு தானுவனும் பிராமணன் வச னத்தை விசாரித்து பிரதியுத்தரங்கண்டு பிராமணனைநோக்கி ஓம்பண்ணி னுல்லவது உன்மகனை எழுவேட்கவாராது; ஓமத்துக்கரியவும் பெரியவுமா சிய வஸ்துக்களெல்லாம் எம்பக்கவிலேயுள, இனி யெளியவாயிருப்பன இரண்டுவஸ்துக்களுள; அவையுன்னுலன்றித் தரவாரா; அவையாவை யென்பாயாகில், தம்வம்சத்திலே யாவரும் எக்காலத்துஞ் சாவாதாருடைய மனையிற் புல்லும் நெருப்புக் கொண்டுவரவல்லையாயில் உன்மகனை ஓமத்திலே எழுவேட்போமென்றுரைப்ப, வேதியனும்போய் நகரமுற்றுந்திரிந்து எங்கும் அவை பெற்றிலேனென்று சொல்ல, அரசன் சொல்லுவான்: முன்பு பலசக்ர வர்த்திகள் இப்பூமியாண்டார் அவர்தாம் மிருத்தியுகொண்ட ஜீவனைப் பேர்த் தாரென்று கேட்டறிவதுண்டோ? பிறந்தார் யாவரும் இறவாதாரின்மையும், போன ஜீவனும் மீட்கவொண்ணாமையுமிருந்து, அறியாதமூவதென்னே? கூற்றுக் கழுது கண் குருடாயிற்று என்று தேற்றமுடையார் சொற்களாதே திகைப்பதென்னென்ன, அதுகேட்டு வேதியன் துக்கமும் பிணியுந் தம்மை வந்துறாதுபொழுது எல்லாருஞ் சகிப்பார்கள், உற்றபொழுது ஒருவரும் சகிப் பாரில்லை என்றலும், ராஜராஜன்,—

அறிவெனப் படுவது துன்பந் துடைத்தல்
செறிவெனப் படுவது மும்மையுஞ் செறிதல்
ஆண்மை யெனப்படுவ தைம்புலன் வென்றல்
கேண்மை யெனப்படுவது கேட்டிடத் துதவல்
அருமை யெனப்படுவ தறநெறி வழுவாமை
பெருமை யெனப்படுவது பிறனில் வீழையாமை
அறமெனப் படுவ தாருயி ரோம்பல்
உறவெனப் படுவ தற்றுழி நின்றல்

வாய்மையெனப் படுவது வருந்தா துணாத்தல்
துய்மையெனப் படுவ துள்ளந் துய்மை
இன்பமெனப் படுவ தீறி லின்பம்
அன்பெனப் படுவ தார்வ முடைமை
தவமெனப் படுவது தான்பிறர்ச் செருமை
விரதமெனப் படுவது கொல்லா விரதம்
என்றுகூறிப், பின்னும்

ஒடு நீரு மாடுந் துகளுங்
காற்றின்முன் விளக்குங் கடும்பேய்த் தேரும்
இந்திர தனுஷுங் கொந்தழற் சிகையுங்
இந்திர ஜாலமும் எறிகடற் றிரையும்
பரிதரு பவனமும் பனிநீர் மொக்குளும்
மருவிய வருவமே போன்முகில் நிரையும்
ஆற்றங் கணாமரமு மாகிய மின்னொளித்
தோற்ற மெவ்வகை யவ்வகை நிலையா
வினாந்து கேடெய்தும் நிரந்தர மாகி
நிலையி லாமையே நிலைதனக் காண
மக்க டென்ப மனைவாழ் வதன்மேல்
மிக்க வருரியும் சோனை மாரியும்
குலைப்பு முலைப்பிலா வலிப்பெனு நோயும்
கொண்டதோர் நாட்டி லுண்டியில் லாதோர்
கருவறு கடுமைச் சிறுவிலைக் காலம்
பெருவிலைக் காலம் பெருவிலை யாகிய
பேற்றி வேற்றலமுங் காட்டுறு தியும்
கலந்து வந்தாற்போற் கடுந்தொழிற் காலன்
மாற்ற மொன்றின் னி வந்தயி ருண்ணும்,—என்றும்,

கூறிந் தென்னான் குறைவில் வடிவுடைத்
தேகடை யிளமை செறிந்தன னென்னான்
பித்தன் பேயன் பிறர்க்கிடர் செய்யும்
புத்தியி லாளன் போகிடு கென்னான்
பலநோ யாளன் பாவி யென்னான்
அழுகிய தொழுநோ யாதுல னென்னான்
புழுநெளி புண்பயில் யாக்கைய னென்னான்
துன்னருங் குணமிவி தூர்த்த னென்னான்
பட்டங் கட்டினன் பலர்க்குப் காரி
கிட்டன் சிதைவிலாத் தேசிக னென்னான்
உருவினெ டொண்கலை யுளபொருள் பலவும்
மருவிய பொருளறி மாவல னென்னான்
மெய்ம்மை யறத்தின் மேவின னென்னான்

இம்மையு மறுமையு மிகழா னென்னுன்
குலந்திகழ் நலந்தவம் கொள்கையிற் குறையா
நலந்திகழ் நன்கறி நன்மக னென்னுன்
நன்மை தின்மை நடுவுநினை வின்றிக்
கன்றிக் காலன் கதறி வருவான்

என்று சொல்ல, “துன்பமுற்றபொழுது கூழிப்பதென்றுணர்த்த தர்மோப தேசம் எனக்கேயோ உனக்குமுண்டோ” என்று பிராமணன் கேட்ப, அரசன் ‘எனக்கு முன்னேயுன்’ டென்று சொல்ல, அப்பேற்றியாகில் உன்மக்க ளறு பதினாயிரவரு மொருங்கே அவிந்தாரென்றுணர்ப்ப, அதுகேட்டு ஸம்ஸாரஸ் திதி அனித்தியமன்றோ அதனுக்கு ஐயுறவுண்டோவென்று பிராமணனுக்கு அரசன் ஸம்ஸாரத்தினனித்தியம் சொல்லுகின்ற எல்லைக்கண், கெங்கைநீர் கொணரப் போயின பகீரதி மற்றது கொணர்ந்து சுற்றகழ்நிறைத்துத் தம்பி மாரணவரும் மரித்தமைகண்டு துக்காக்கினியுற்றதேகனாய் பெரும்பொழுது பிரலாபித்து அரிதாகத் தன்னைத்தானேதேற்றி புகையுற்றகண்ணேபோலவும் புன்பனியுற்ற தாமரைப்பூப் போலவும் ஒளியற்ற முகத்தினனாகி அயோத்தி யாநகரநண்ணி பலபுஷ்பபதபரிதமாகியபைம்பொழிலை வாயுசுகிதமாக அக்கினி சுட்டாற்போல வெந்து னொந்து அரசன் கோயில் புக்கு, ஒலக்கமாக இருந்து குமாரரணவரும் மரித்தமைசொல்ல, தர்மம் நிரம்மல சித்தனாகி அரசன் அநித் தியத்துவம் பாலித்திருப்பக்கண்டு முன்னம் வந்த பிராமணன் தன் தேவரு பங்காட்டிநிப்ப, அரசன் விஸ்மயப்பட்டு நீயார், உன்னையுள்ளவாறுனாயென் னத் தேவன் சொல்லுவான்: பண்டுன்னுடைய மடையன் பலபத்திரனென் பேன்; நீ என்னுடைய ஆயுஷ்யாவஸாநகாலத்துப் பஞ்சநமஸ்கார முறைப்ப சமாதிபெற்று சரீரம்விட்டு தேவலோகத்து சுப்பிரபனென்னும் தேவனுய்த் தோன்றினேன்; நீ செய்த உபகாரத்துக்கு பிரதிபுபகாரம் செய்யுமுபாயத் தால் இந்த அவசரத்தன்னுடைய துக்கநீக்கவந்தேன்; உன்னுடைய அறிவும் கூடிமையும் திரமுவ் கண்டேன்என்று தேவன் அதிருசியமாயினான்; இப்பால் அரசன் மக்களறுபதினாயிரவரும் ஒருங்குடனவிந்த கர்மத்தின் பயனும் மடையனென்கைப்பெற்ற தர்மத்தின் பயனும் பிரத்தியகூசமாகக் கண்டும் மெய்ம றந்து இருப்பது காரியமன்றென்று ஜினைந்திரனுக்கு மஹாபிஷேக முதலாகிய பூசையும் தானமுஞ்செய்து ஒருபொழுதாகிலும் மெய்மறந்திருத்தல் மேத கவனென்று சிந்தித்து, பரஹியாப்பியந்தர பரிக்கிரகங்களை பாம்புரி தோலி னும் நஞ்சினுந்துறந்து தபாங்கனையோடுகூடி அஷ்டவித கர்மமங்கனையு மொழித்து முழுவில்லாத முத்தியங்களைமேல் மோகிதனாகி ஜராமரணங்கனையின்றி அனந்தசுகத்தை யெய்தினான். முன்னம் தர்மமோபதேசஞ்செய்த தேவன் அரசன்மக்களறுபதினாயிரவரையும் தன்மாயத்தைவிட்டெழுப்பி உங்கள் பிதா வும் தாய்மாரும் பந்துவர்க்கமும் எல்லாம் பகீரதிக்கு ராஜபட்டங்கொடுத்து ஸம்ஸாரமளித்தியமென்று சிந்தித்து தீகைகூ கைக்கொண்டார், நீங்களிருந் ததென்னென்று சொல்லக்கேட்டு, அவர்களறுபதினாயிரவரும் உடனே தீகூழி த்து தபச்சரணம் தரித்து கர்மகூசம் செய்தார்கள்.

[இதில் அங்கங்கே சில பிழைகள் காணப்படினும் பிரதியந்தர மின்றித்திரு த்தத்துணியாது நமது நண்பரெழுதியவாறே விடுத்தனம்.—பத்திராதிபர்.]